


५
४८७

५
४८७

५
४८७



परमार्थफद्यावली

व
४८९


१३८



प्रज्ञानांशुप्रतानैः स्थिरचरनिकरव्यापिभिर्व्याप्य लोकान् ।
भुक्त्वा भोगान्स्थविष्ठान्पुनरपि धिषणोद्भासितान्कामजन्यान् ॥
पीत्वा सर्वान्विशेषान्स्वपिति मधुरभुङ् मायया भोजयन्नो ।
मायासंख्यातुरीयं परममृतमयं ब्रह्म यत्तन्नतोऽस्मि ॥

—ज्ञानेश्वराश्रमः

१३८ १/२



परमार्थपद्यावली

सञ्चयिता सम्पादकश्च

श्रीज्ञानेश्वराश्रमदण्डिस्वामी

[पुराऽऽसीत्—श्रीबुलाकीरामात्मजो

गौरीशङ्करवाजपेयी

(अणरफावाद, लखनऊ)]

प्रथमावृत्तिः

सं० २०१९ वि०

मूल्यम् :—

देववाणीपरिज्ञानं मुमुक्षुत्वं तथा दृढम् ।

प्रकाशकः

१ (डाक्टर) श्रीसङ्कटाप्रसादपाण्डेयः

ग्राम प्रसनी, जिला फतेहपुर

वादिवातगजेन्द्रदुर्मदघटादुर्गवंसङ्कर्षणः ।

श्रीमच्छङ्करदेशिकेन्द्रमृगराडायाति सर्वार्थवित् ॥

दूरं गच्छत वादिदुःशठगजाः संन्यासदंष्ट्रायुधो ।

वेदान्तोरुवनाश्रयस्तदपरं द्वैतं वनं भक्षति ॥

मुद्रकः

श्रीगंगाविष्णुशुक्लः

काशीमुद्रणयन्त्रालयाध्यक्षः

कानपुर

— स्मृतिः —

१३८

अस्मत्पूज्यपादपद्माखण्डश्रद्धाभाजनपरममाननीय
श्रीपितृव्यचरणानां असनीग्रामनिवासिस्वर्गीय श्रीमत्सि-
द्धिनाथपाण्डेयमहोदयानां पुण्यस्मृतौ प्रकाशितमिदं
पुस्तकम् ।

प्रकाशकः



— हृदयोद्गारः —

हावटरोपाधिधारी श्रीमत्सङ्कटाप्रसादः पाण्डेयः,
मं जयतु सदा परमोदारः परमार्थ एव सखु यदर्थेयः ।
यत्तच्चित्तात्मा प्रहसितवदनो विचारसिक्तो विनयावतः,
सज्जनः सदा यतिसेवी च दाता सततं करुणया युनः ।
अस्य प्रमाणमिति प्रत्यक्षं सकृदेव मुदा मत्कथनेन,
गुप्रकाशितं पुस्तकयेतत्प्रररत्नेन हि निर्वविरोन ।
अख्येपु केपु नै ददाम्यहं धन्यवादमिति जाने नाहम्,
उपकृतः कृतज्ञो भविष्यामि ह्याजीवनमाभारां चाहम् ।

सञ्चयिना



या पठनेन समाहितेन मनसा शान्तिप्रदा सर्वदा ।
या मननेन निहन्ति मानसमलं चाज्ञानध्वान्तापहा ॥
याऽभ्यसनेन ददाति मुक्तिपदवीमानन्दसंवायिनीं ।
सेयं चातितरां सदा विजयते परमार्थपद्यावली ॥





तत्सर्वदात्मने नमः

गुरुवरं शङ्कराचार्यं नत्वा भक्त्या मुहुर्मुहुः ।

उद्धृत्यानेकग्रन्थेभ्यः सञ्चयोज्यं मया कृतः ॥

❀ मुक्तिमहत्ता ❀

प्रमुखा नाम ते लोका अन्धेन तमसावृताः ।
तांस्ते प्रेत्याभिगच्छन्ति ये के चात्महनो जनाः ॥
लब्ध्वा कथंचिन्नरजन्म दुर्लभं तत्रापि पुंस्त्वं धृतिपारदर्शनम् ।
यः स्वात्ममुक्तो न यतेत मूढधीः स ह्यात्महा स्यं विनिहन्त्यसद्व्रहात् ॥
इतः कोन्वस्ति मूढात्मा यस्तु स्वार्थे प्रमाद्यति ।
दुर्लभं मानुषं देहं प्राप्य तत्रापि पौरुषम् ॥
अश्वत्थमेनं हि विरुद्धमूलमसङ्गशस्त्रेण दुहेन छित्त्वा ।
ततः परं तत्परिमागितव्यं यस्मिन्मता न निवर्तन्ति भूयः ॥

प्रादौ मध्ये तथान्ते जनिमृतिफलदं कर्ममूलं विशालं
जात्वा संसारयुधं भ्रममदमुदिताशोकतानेकपत्रम् ।
कामशोधादिशाखं सुतपशुचनिताकन्यकापक्षिसंघं
छित्त्वासगासिनैनं पटुमतिरभितश्चिन्तयेद्वासुदेवम् ॥

फलमर्थेन कामेन मुकुन्तेनापि कर्मणा ।
पुण्यः संसारकान्तारे न विश्रान्तमभ्युन्नतः ॥

जन्तूनां नरजन्म दुर्लभमतः पुंस्त्वं ततो विप्रता
तस्माद्वैदिकधर्ममागंपरता विद्वत्त्वमस्मात्परम् ।
आत्मानात्मविवेचनं स्वनुभवो ब्रह्मात्मना सस्थिति-
मुंक्तिर्नो शतकोटिजन्मसुकृताः पुण्यैर्विना लभ्यते ॥

शरीरं सुरूपं नवीनं कलत्रं धनं मेरुतुल्यं यतश्चारु चित्रम् ।
हरेरंग्रिगुभ्यं मनश्चेन्न लग्नं ततः किं ततः किं ततः किं ततः किम् ॥

प्राप्ताः धियः सकलकामदुष्टास्ततः किं

दत्तं पदं शिरसि विद्विपतां ततः किं ।

सम्मानिताः प्रणयिनो विभवैस्ततः किं

कलां स्थितं तनुभूता तनुभिस्ततः किम् ॥

जीर्णा कन्या ततः किं सितममलपटं पट्टसूत्रं ततः किं

एका भार्या ततः किं ह्यकरिमुगणैरावृतो वा ततः किं ।

भक्तं भुक्तं ततः किं कदजनमथवा वासरान्ते ततः किं

व्यक्तं ज्योतिर्नवान्तर्मेधितभवभयं वैभवं वा ततः किम् ॥

आदित्यस्य गतागतैरहरहः संधीयते जीवनं

व्यापारैर्वहुकार्यभारगुरुभिः कालो न विजायते ।

दृष्ट्वा जन्मजराविपत्तिमरणं प्रासञ्च नोत्पद्यते

पीत्वा मोहमयीं प्रमादमदिरामुन्मत्तभूतं जगत् ॥

तज्ज्ञानं प्रणमकरं यदिन्द्रियाणां तज्ज्ञेयं यदुपनिषत्सु निश्चिताथम् ।

ते धन्या भुवि परमार्थनिश्चितेहाः शेषास्तु भ्रमनिलये परिभ्रमन्ति ॥

प्रात्मानात्मविवेको नो वेदस्य च नाशिताज्ञानम् ।

एवं सति स्वमायुः प्राजैरपि नीयते मिथ्या ॥

यावत्स्वस्थमिदं कलेवरं गृहं यावच्च दूरे जरा

यावच्चेन्द्रियशक्तिरप्रतिहता यावत्स्थायो नायुषः ।

आत्मश्रेयसि तावदेव विदुषा कार्यः प्रयत्नो महान्

प्रोदीप्ते भवने तु कूपस्नानं प्रत्युद्यमः कीदृशः ॥

श्रेयः प्रेयश्च लोके द्विविधमभिहितं काम्यमात्यन्तिकं च

काम्यं दुःखैकमूलं क्षणलवविरसं तच्चिकीर्षन्ति मन्दाः ।

ब्रह्मवात्यन्तिकं यन्निःतिशयमुत्तमस्यास्पदं संश्रयन्ते

तत्त्वज्ञास्तच्चकाठोपनिषदभिहितं षट्विधायाम् च वत्स्याम् ॥

❀ मुक्तिसूक्तयः ❀

ऋते ज्ञानान्न मुक्तिः । ज्ञानादेव तु कैवल्यम् ।
तमेव विदित्वातिमृत्युमेति नान्यः पन्था विद्यतेऽयनाय ।
ज्ञात्वा देवं सर्वपाशापहानिः ।

श्रुतीनामयमुद्धोषः सत्यमेव न सशयः ।
परं नु द्विविधं ज्ञानं सविकल्पमविकल्पकम् ॥
भुक्तये सविकल्पं च मुक्तये निर्विकल्पकम् ।
ज्ञानं नु निर्विकल्पं हि चाज्ञानं सविकल्पकम् ॥
जिह्वाप्रवर्ति यज्ज्ञानं तत्सविकल्पमुदीरितम् ।
यथोक्तं शङ्कराचार्यैराचार्यप्रवरैः शृणु—

कुशला ब्रह्मवार्तायां वृत्तिहीनाः सुरागिणः ।
ते ह्यज्ञानितमा नूनं पुनरायान्ति यान्ति च ॥
वाग्वेखरी शब्दभरी शास्त्रव्याख्यानकौशलम् ।
वेदुष्यं विदुषां तद्वद् भुक्तये न तु मुक्तये ॥
न गच्छति विना पानं व्याधिरोषघशब्दतः ।
विना परोक्षानुभवं ब्रह्मशब्देन मुच्यते ॥

यथाः—

अकृत्वा शत्रुसंहारमगत्वाखिल भूश्रियम् ।
राजाहमिति शब्दाज्ञो राजा भवितुमर्हति ॥

तथैवः—

अकृत्वा दृश्यविलयमज्ञात्वा तत्त्वमात्मनः ।
बाह्यशब्दः कुतो मुक्तिशक्तिमात्रफलं नृणाम् ॥

अतएवः—

समाहिता ये प्रविलाप्य बाह्यं
 श्रोत्रादिचेतः स्वमहं चिदात्मनि ।
 त एव मुक्ता भवपाशबन्धै-
 नर्त्येतु पारोक्ष्यकथाभिधांगिनः ॥

एतत्सर्विकल्पकं ज्ञानं भुक्तिदं न तु मुक्तिदम् ।
 मोक्षोपयोगि किं ज्ञानं तत्समासेन श्रूयताम् ॥

उपाधिरायाति स एव गच्छति
 स एव कर्माणि करोति भुङ्क्ते ।
 स एव जीर्यन्म्रियते सदाहं
 फुलाद्रिवन्निश्चल एव संस्थितः ॥

उपाधिविलयाद्विष्णौ निविशेषं विशेषमुनिः ।
 जलं जले वियद्वयोम्नि तेजस्तेजसि वा यथा ॥
 घटे नष्टे यथा व्योम व्योमेव भवति स्फुटम् ।
 तथैवोपाधिविलये ब्रह्मैव ब्रह्मवित्तमः ॥

उपाधिभेदात्स्वयमेव भिद्यते
 चोपाध्यपोहे स्वयमेव केवलः ।
 तस्मादुपाधेर्विलयाय विद्वान्
 वसेत्सदाकल्पसमाधिनिष्ठया ॥
 निर्विकल्पकसमाधिना स्फुटं
 ब्रह्मतत्त्वमवगम्यते ध्रुवम् ।

अन्यथा चलितया मनोगतेः

प्रत्ययान्तरविमिश्रितं भवति ॥

सर्वधर्मान्परित्यज्य निर्ममो निरहङ्कारो भूत्वा
ब्रह्मिष्ठं शरणमुपगम्य अहं ब्रह्मास्मि तत्त्वमसि
सर्वं खल्विदं ब्रह्म नेह नानास्ति किंचनेत्यादिमहा-
वाक्यार्थानुभवज्ञानाद्ब्रह्मैवाहमस्मीति निश्चित्य
निर्विकल्पसमाधिना स्वतन्त्रो यतिश्चरति स संन्यासी
स योगी स गुरुः स पूज्यः सोऽवधूतः स ब्राह्मण इति ।

अज्ञानहृदयग्रन्थेनिःशेषविलयस्तदा ।

समाधिनाविकल्पेन यदाद्वैतात्मदर्शनम् ॥

मोक्षस्य हेतुः प्रथमो निगद्यते

वैराग्यमत्यन्तमनित्यवस्तुषु ।

ततः शमश्चापि दमस्ति तिक्षा

न्यासः प्रशस्ताखिलकर्मणांभृशम् ॥

ततः श्रुतिस्तन्मननं सतत्त्व

ध्यानं चिरं नित्यनिरन्तरं मुनेः ।

ततोऽविकल्पं परमेत्य विद्वान्-

निर्हैव निर्वाणसुखं समृच्छति ॥

विश्वं यदेतत्परमात्मदर्शनम्

विलापयेदात्मनि सर्वकारणे ।

पूर्णश्रिदानन्दमयोऽवतिष्ठते

न वेद बाह्यं न च वेद चान्तरम् ॥

यदा पञ्चावतिष्ठन्ते ज्ञानानि मनसा सह ।
 बुद्धिश्च नो विचेष्टतं तोमाहुः परमां गतिम् ॥
 पूर्णात्पूर्णतरे परात्परतरेऽप्यज्ञातपारे हरौ
 संवित्स्फारसुधारणवे विरहिते वीचीतरङ्गादिभिः ।
 भास्वत्कोटिविकासताज्ज्वलदिगाकाशप्रकाशे परे
 स्वानन्दैकरसे निमग्नमनसां न त्वं न चाहं जगत् ॥
 पिंडीभूतं यदन्तर्जलनिधिसलिलं याति तत्सैन्धवाख्यं
 भूयः प्रक्षिप्तमस्मिन्विलयमुपगतं नामरूपे जहाति ।
 तद्वत्प्राज्ञः परात्मन्यथ भजति लयं तस्य चेतो हिमांशौ
 वागग्नौ चक्षुरर्के पयसि पुनरस्तग्रेतसीदिक्षुकणौ ॥

यत्र नान्यत्पश्यति नान्वच्छृणोति नान्यद्विजानाति
 स भूमा । यो वै भूमा तत्सुखम् ॥

शनैः शनैरुपरमेद्बुद्ध्या धृतिगृहीतया ।
 आत्म संस्थं मनः कृत्वा न किञ्चिदपि चिन्तयेत् ॥
 नैव धर्मो न चाधर्मो न चैव हि शुभाशुभी ।
 यः स्यादेकासने लीनस्तूष्णीं किञ्चिदचित्तयन् ॥
 सर्वव्यापारमुत्सृज्य अहं ब्रह्मेति चिन्तयेत् ।
 अहं ब्रह्मेति निश्चित्य अहं भावं परित्यज ॥
 येन दृष्टं परं ब्रह्म सोऽहं ब्रह्मेति चिन्तयेत् ।

किं चिन्तयति निश्चिन्तो द्वितीयं यो न पश्यति ॥
 हरो यद्युपदेष्टा ते हरिः कमलजोऽपि वा ।
 तथापि न तव स्वास्थ्यं सर्वं बिस्मरणादृते ॥

कुलं पवित्रं जननी कृतार्था
 वसुन्धरा पुण्यवती च तेन ।

अपारसच्चित्सुखसागरेऽस्मिन्

लीनं परे ब्रह्मणि यस्य चेतः ॥

यत्सौख्याम्बुधिलेशलेशत इमे ब्रह्मादयो निर्वृता
 यं चित्तं नितरां प्रशान्तकलने लब्ध्वा मुनिनिर्वृतः ।
 यस्मिन्नित्यसुखाम्बुधौ गलितधीर्ब्रह्मैव न ब्रह्मविद्यः
 कश्चित्स सुरेन्द्रवन्दितपदो नूनं मनीषा मम ॥
 यदा न लीयते चित्तं न च विक्षिप्यते पुनः ।
 अनिगतमनाभासं निष्पन्नं ब्रह्म तत्तदा ॥
 ब्रह्मैवाहं चिदेवाहमेवं वापि न चिन्त्यते ।
 चिन्मात्रेण यस्तिष्ठेद्देही मुक्त एव सः ॥

वैराग्यबोधो पुरुषस्य पक्षिवत्पक्षौ
 विजानीहि विचक्षण त्वम् ।

विमुक्तिसौधाग्रनलाधिरोहणं

नाभ्यां विना नान्यतरेण सिद्ध्यति ॥

अत्यन्त वैराग्यवतः समाधिः

समाहितस्यैव

दृढप्रबोधः ।

नबुद्धतत्त्वस्य हि बन्धमुक्ति-
 मुक्तात्मनो नित्यसुखानुभूतिः ॥
 यत्रोपरमते चित्तं निरुद्धं योगसेवया ।
 यत्र चैवात्मनात्मानं पश्यन्नात्मनि तुष्यति ॥
 मुंजादिषीकामिव दृश्यवर्गात्-
 प्रत्यञ्चमात्मानमखंडमक्रियम् ।
 विविच्य तत्र प्रविलाप्य सर्वं
 तदात्मना तिष्ठति यः स मुक्तः ॥
 गुरुचरणाम्बुजनिर्भरभक्तः
 संसारादचिराद्भव मुक्तः ।
 सेन्द्रियमानसनियमादेवं
 दृक्ष्यसि निजहृदयस्थं देवम् ॥
 नित्यं जाग्रदवस्थायां सुप्तवद्योऽवतिष्ठते ।
 तापत्रयविनिमुक्तं जीवन्मुक्तं नमाम्यहम् ॥
 किं वेदैः स्मृतिभिः पुराणपठनैः शास्त्रैर्महाविस्तरैः
 स्वर्गग्रामकुटीनिवासफलदैः कर्मक्रियाविभ्रमैः ।
 त्यक्त्वाकं भवबन्धदुःखरचना विध्वंसि कालानलं
 स्वात्मानन्दपदप्रवेशकलनं शेषा वणिग्वृत्तयः ॥
 नाकृतेन कृतेनार्थो न श्रुतिस्मृतिविभ्रमैः ।
 निर्मत्थन इवाम्भोधिः स तिष्ठति यथास्थितः ॥
 विविक्त आसीन उपारतेन्द्रियो
 विनिर्जितात्मा विमलान्तराशयः ।

विभाषयेदेकमनन्यसाधनो

विज्ञानदृक्केवल आत्मसंस्थितः ॥

एकान्ते सुखमास्यतां परतरे चेतः समाधीयतां
पूर्णत्मा सुसमीक्ष्यतां जगदिदं तद्वाधितं दृश्यताम् ।
प्राक्कर्म प्रविलाप्यतां चित्तिबलान्नाप्युत्तरैः श्लिष्यतां
प्रारब्धं त्विह भुज्यतामथपरं ब्रह्मात्मना स्थीयतां ॥

ज्ञानं वदन्तीह विमोक्षकारणं
तज्जायते नैव विलोलचेतसि ।
लौल्यं न योगेन विना प्रशाम्यति
तस्मात्तदर्थं हि यतेत साधकः ॥

योगश्चित्तवृत्तिनिरोधः

एकान्तस्थितिरिन्द्रियोपरमणे हेतुर्दमश्चेतसः
संरोधे करणं शमेन विलयं यायादहंवासना ।
तेनानन्दरसानुभूतिरचला ब्राह्मी सदा योगिनां
तस्माच्चित्तनिरोध एव सततं कार्यः प्रयत्नान्मुनेः ॥

इत्युक्तं निर्विकल्पं हि ज्ञानं मुक्तिप्रदायकम् ।

विद्वन्विषयमेवैतच्छृणु शब्दान्तरेण च ॥

मुक्ताभिमानो मुक्तो हि बद्धो बद्धाभिमान्यपि ।
किंवदन्तीह सत्येयं या मतिः सा गतिर्भवेत् ॥

इत्युक्तं हि स्वगीतायामष्टावश्रमहर्षिणा ।

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यग्रसंशयः ॥

यं यं वापि स्मरन्भावं त्यजत्यन्ते कलेवरम् ।
तं तमेवंति कौन्तेय सदा तद्भावभावितः ॥

श्रीकृष्णेनापि प्रोक्तं च गीतायां स्पष्टमेव हि ।

एतेषां मुप्रमाणानां तारयमिदमुच्यते—

सति मनसि मननं ध्रुवं मनने ध्रुवं गमनं ध्रुवम् ।

मनस्यसति मननं हि नो यदि ममननं गमनं कुतः ॥

यावज्जीवति मनः शत्रुस्तावज्जीर्णं शरीरकम् ।

अवश्यमेव संयाति त्यक्त्वा देहान्तरं प्रति ॥

देहान्तरमवाप्नोति मन एव शरीरतः ।

कथं देहान्तरप्राप्तिर्मनोनाशे भविष्यति ॥

तस्मान्मनो नाशय सप्रयत्नं नाशोऽस्य मुक्तिः कथिता मुनीन्द्रैः ।

अत्र प्रमाणानि बहूनि सन्ति वै शृणुष्व तावदकतिपयं समाहितः—

नायाति प्रत्यगात्मा प्रजननसमये नैव यात्यन्तकाले
यत्सोऽखण्डोऽस्ति लैङ्गं मन इह विशतिप्रव्रजत्यूर्ध्वमर्वाक् ।
तत्कार्यं स्थूलतां वा न भजति वपुषः किन्तु संस्कारजाते
तेजो मात्रा गृहीत्वा यजति पुनरिहायाति तैस्तैः सहैव ॥

तद्व्यास्त्यविद्या मनसोऽतिरिक्ता

मनो ह्यविद्या भवबन्धहेतुः ।

तस्मिन्विनष्टे सकलं विनष्टं

विजृम्भितेऽस्मिन्सकलं विजृम्भते ॥

कस्यास्ति नाशे मनसो हि मोक्षः

क्व सर्वथा नास्ति मयं विमुक्तौ ।

शल्यं किमेकं निजमूर्खतैव

के के ह्युपास्या गुरुदेववृद्धाः ॥

यतो निर्विषयस्यास्य मनसो मुक्तिरिष्यते ।
 अतो निर्विषयं नित्यं मनः कार्यं मुमुक्षुणा ॥
 मन एव हि संसारस्तत्प्रयत्नेन शोधयेत् ।
 दृश्यं ह्यदृश्यतां नीत्वा ब्रह्माकारेण चिन्तयेत् ॥
 ज्ञेयवस्तुपरित्यागे विलयं याति मानसम् ।
 मानसे विलयं याते स्वरूपमवशिष्यते ॥
 अभ्यासेन परिस्पन्दे प्राणानां क्षयमागते ।
 मनः प्रशममायाति निर्वाणमवशिष्यते ॥
 संकल्पमनसी भिन्ने न कदाचित् केनचित् ।
 संकल्पजाते गलिते कैवल्यमवशिष्यते ॥
 यतो वाचो निवर्तन्ते विकल्पकलनान्विताः ।
 संकल्पसंक्षयाञ्जन्तोः पदं तदवशिष्यते ॥
 नातः परतरः कश्चिन्नश्चयोस्त्यपरो मुने ।
 स्वयमेव त्वया ज्ञातं गुरुणा च पुनः श्रुतम् ॥
 अव्युच्छिन्नश्चिदात्मकः प्रमानस्तीह नेतरत् ।
 स्वसंकल्पवशाद् बद्धो निः संकल्पस्तु मुच्यते ॥

यत एवमतः

मा संकल्पविकल्पाभ्यां चित्तं क्षोभय चिन्मय ।
 उपशाम्य सुखमातिष्ठ स्वात्मन्यानन्दविग्रहे ॥

संकल्पसंक्षयवशाद्गलिते तु चित्ते

संसारमोहमिहिका गलिता भवन्ति ।

स्वच्छं विभाति शरदीव खमागतायां

चिन्मात्रमेकमजमाद्यमनन्तमन्तः ॥

अथाकामयमानो योऽकामो निष्काम आत्मकाम
आप्तकामो न तस्य प्राणा उत्कामन्त्यत्रैव समवली-
यन्ते ब्रह्मैव सन्ब्रह्माप्येति ।

प्रायोऽकामोऽस्तकामो निरतिशयसुखायात्म-
कामस्तदासौ तत्प्राप्तावाप्तकामः स्थितचरमवशस्तस्य
देहावसाने प्राणा नैवोत्क्रमन्ति क्रमविरतिमिताः
स्वस्वहेतौ तदानीं कायं जीवो विलीनो लवणमिव
जलेऽखण्ड आत्मैव पश्चात् ।

विहाय कामान्यः सर्वान्पुमांश्चरति निःस्पृहः ।

निर्ममो निरहङ्कारः स शान्तिमधिगच्छति ॥

यदा सर्वे प्रमुच्यन्ते कामा येऽस्य हृदि स्थिताः ।

अथ मर्त्योऽमृतो भवत्यत्र ब्रह्म समश्नुते ॥

यदा सर्वे प्रभिद्यन्ते हृदयस्येह ग्रन्थयः ।

अथ मर्त्योऽमृतो भवत्येतावदनुशासनम् ॥

तदा मुक्तिर्यदा चित्तं न शोचति न कांक्षति ।

न मुञ्चति न गृह्णाति न हृष्यति न कुप्यति ॥

न नैष्कर्म्येण तस्यार्थो न तस्यार्थोऽस्ति कर्मभिः ।

न समाधानजाप्याभ्यां यस्य निर्वासनं मनः ॥

तदा बन्धो यदा चित्तं सक्तं कास्वपि दृष्टिषु ।

तदा मुक्तिर्यदा चित्तमसक्तं सर्वदृष्टिषु ॥
 यदा नाहं तदा मुक्तिर्यदाहं बन्धनस्तदा ।
 मत्वेति हेलया किञ्चिन्मा गृहाण विमुञ्च मा ॥
 निरस्तविषयासङ्गं संनिरुद्धं मनो हृदि ।
 यदा यात्युन्मनीभावं तदा तत्परमं पदम् ॥
 तावदेव निरोद्धव्यं यावद्धृदि गतं क्षयम् ।
 एतज्ज्ञानं च ध्यानं च शेषो न्यायस्य विस्तरः ॥
 त्यजैव ध्यानं सर्वत्र मा किञ्चिद्धृदि धारय ।
 आत्मा त्वं मुक्त एवासि किं विमृश्य करिष्यसि ॥
 प्रलयस्यापि हुङ्कारश्चलाचल विचालकैः ।
 विक्षोभं नैति यस्यात्मा स महात्मा निगद्यते ॥

न खिद्यते नो विषयैः प्रमोदते
 न सज्जते नापि विरज्यते च ।

स्वस्मिन्सदा क्रीडति नन्दति स्वयं
 निरन्तरानन्दरसेन तृप्तः ॥

कञ्चित्कालं स्थितः कौ पुनरिह भजते नैव देहादिसंघं
 यावत्प्रारब्धभोगं कथमपि समुखं चेष्टतेऽसङ्गबुद्धया ।
 निर्वन्दो नित्यमुक्तो विगलितममताहङ्कृतिनित्यतृप्तो
 ब्रह्मानन्द स्वरूपः स्थिरमतिरचलो निर्गताशेषमोहः ॥
 निमेषाद्धं न तिष्ठन्ति वृत्ति ब्रह्ममयीं विना ।
 यथा तिष्ठन्ति ब्रह्माद्याः सनकाद्याः शुकादयः ॥
 एषा ब्राह्मी स्थितिस्तात नैनां प्राप्य विमुह्यति ।
 स्थित्वास्यामन्तकालेऽपि ब्रह्मनिर्वाणमृच्छति ॥

❀ अद्वैतम् ❀

श्लोकाद्वैतं प्रवक्ष्यामि यदुक्तं ग्रन्थकोटिभिः ।
 ब्रह्म सत्यं जगन्मिथ्या जीवो ब्रह्मैव नापरः ॥
 वेदान्तसिद्धान्तनिरुक्तिरेषा ब्रह्मैव जीवः सकलं जगच्च ।
 अखण्डरूपस्थितिरेव मोक्षो ब्रह्माद्वितीये श्रुतयः प्रमाणम् ॥
 सर्वं खल्विदं ब्रह्म नेह नानास्ति किञ्चन ।
 मृत्योः स मृत्युमाप्नोति य इह नानेव पश्यति ॥
 ब्रह्मैवेदममृतं दुरस्ताद्ब्रह्म पश्चात् ब्रह्म दक्षिणतश्चोत्तरेण ।
 अधश्चोर्ध्वं च प्रसृतं ब्रह्मैवेदं विश्वमिदं वरिष्ठम् ॥

तदेतद्ब्रह्मापूर्वमनपरमनन्तरमबाह्यम् । तदादेशः । अहंकारादेशः ।
 आत्मादेशः । सदेव मोक्ष्येदमग्र आसीदेकमेवाद्वितीयम् । ब्रह्म वा इदमग्र
 आसीत्तदात्मानमेवावेदहं ब्रह्मास्मीति तस्मात्तत्सर्वमभवत् ।

अव्यावृत्ताननुगतं वस्तु ब्रह्मेति भण्यते ।
 ब्रह्मार्थो दुर्लभोऽयस्याद् द्वितीये सति वस्तुनि ॥
 देजतः कालतो वस्तुतः परिच्छेदशून्यं ब्रह्म ।
 नान्यत्किञ्चनमिषत् ॥
 यदद्वैतं धृतं मृष्टेः प्राक्तदेवास्यचोपरिः ।
 मुक्तावपि वृथा माया आमयत्यखिलाञ्जनान् ॥
 मायाख्यायाः कामधेनोर्वत्सी जीवेश्वराबुभी ।
 यथेच्छं पिबतां द्वैतं तत्त्वं त्वद्वैतमेव हि ॥
 सद्विदं परमाद्वैतं स्वस्मादन्यस्य वस्तुनोऽजावात् ।
 न ह्यन्यदस्ति किञ्चित्सम्यक्परमार्थतत्त्वबोधे हि ॥
 स्वयं ब्रह्मा स्वयं विष्णुः स्वयमिन्द्रः स्वयं शिवः ।
 स्वयं विश्वमिदं सर्वं स्वस्मादन्यत्र किञ्चन ॥
 आसमस्मि भविष्यामि नासीदस्ति भविष्यति ।
 मत्तोऽन्यदिति मत्वायं स्वे महिम्नि महीयते ॥

किं करोमि नव गच्छामि किं गृह्णामि त्यजामि किम् ।

यन्मया पूरितं सर्वं महाकल्पाम्बुना यथा ॥

मनोदृश्यमिदं द्वैतं यत्किञ्चित्सच्चराचरम् ।

मनसो ह्यमनीभावे द्वैतं नैवोपलभ्यते ॥

यावदज्ञानकलना यावन्न ब्रह्मभावना ।

यावदास्था जगज्जाले तावच्चित्तादिकल्पना ॥

पापाण्वृक्षतृणधान्यकटाम्बराद्या दग्धा भवन्ति हि मृदेव यथा तथैव ।

देहेन्द्रियासुमनसादिसमस्तदृश्यं ज्ञानान्निदग्धमुपधाति परात्मभावम् ॥

सिद्धान्तोऽध्यात्मशास्त्राणां सर्वापह्लाव एव हि ।

नाविद्यास्तीह नो माया सर्वं ब्रह्मेदमवलम्बम् ॥

अतोऽन्यदातम् । क्षीरान्तर्यम्पदाज्यं मधुरिमविदितं तत्पृथग्भूत-

मरमाद्भूतेषु ब्रह्म तद्वद् व्यवहृतिविदितं श्रान्तविश्रान्तिबीजम् ।

यं लब्ध्वा लाभमन्यं नृणामिव मनुते यत्र नोदेति भीतिः सान्द्रानन्दं

यदन्तः स्फुरति तदमृतं विद्वयतो ह्यन्यदातम् । सर्वं ह्येतद्ब्रह्म ॥

स ब्रह्मा स शिवः सेन्द्रः सोऽक्षरः परमः स्वराट् ।

स एव विष्णुः स प्राणः स कालोऽग्निः स चन्द्रमाः ॥

यस्मात्परं नापरमस्ति किञ्चिद्यस्मान्नाण्यो न ज्यायोऽस्ति कश्चित् ।

वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥

जगद्विलक्षणं ब्रह्म ब्रह्मणोऽन्यन्न किञ्चन ।

ब्रह्मान्यद्भाति चेन्मिम्या यथा मरुमगोचिका ॥

तावद्विभाति संसारः शुक्तिका रजतं यथा ।

यावन्न ज्ञायते ब्रह्म सर्वाधिष्ठानमध्ययम् ॥

अचिच्चेतनग्रन्थिसत्तास्ति यावद्विभातीह तावत्समस्तप्रपञ्चः ।

यदा वै भवत्यस्य निःशेषनाशस्तदा ब्रह्मणोऽन्यत्स्वचिन्नास्ति किञ्चित् ॥

आत्मतत्त्वातिरेकेण यत्किञ्चिद्व्यपदिश्यते ।

तत्सर्वं सर्वयालीकं सपुष्पाग्रातिरिच्यते ॥

इदं प्रपञ्चं यत्किञ्चिद् यद्यज्जगति विद्यते ।
दृश्यरूपं च दृश्यं सर्वं शशविपाणवत् ॥

❀ देहेऽस्मिन्पुरुषः परः ❀

उपद्रष्टानुमन्ता च भर्ता भोक्ता महेश्वरः ।
परमात्मेति चाप्युक्तो देहेऽस्मिन्पुरुषः परः ॥
प्रणादित्वाग्निगुणत्वात्परमात्मायमव्ययः ।
शरीरस्थोऽपि कीन्तेय न करोति न लिप्यते ॥
सर्वस्य चाहं हृदि सन्निविष्टो मत्तः स्मृतिर्ज्ञानमपोहनं च ।
वेदैश्च सर्वैरहमेव वेद्यो वेदान्तकृद्वेदविदेव चाहम् ॥
ईश्वरः सर्वभूतानां हृद्देशेऽर्जुन तिष्ठति ।
भ्रामयन्सर्वभूतानि यन्त्रारूढानि मायया ॥
मत्तः परतरं नान्यत्किञ्चिदस्ति घनंजय ।
मयि सर्वमिदं प्रोतं सूत्रे मणिगणा इव ॥
अंगुष्ठमात्रः पुरुषोऽन्तरात्मा सदा जनानां हृदये सन्निविष्टः ।
तं स्वाच्छरीरात्प्रवृहेन्मुञ्जादिपीकामिव वीर्येण तं विद्याच्छुक्रममृतमिति ॥
तदेजति तन्नैजति तद्गूरे तद्वस्तिके ।
तदन्तरस्य सर्वस्य तदु सर्वस्यस्य बाह्यतः ॥
एको देवः सर्वभूतेषु गूढः साक्षी चेता केवलो निर्गुणश्च ।
योऽयं विज्ञानमयः पुरुषः प्राणेषु ह्यच्यन्तर्ज्योतिः ॥
बुद्धी गुहायां सदसद्विलक्षणं ब्रह्मास्ति सत्यं परमद्वितीयम् ।
तदात्मना योऽत्र वसेद्गुहायां पुनर्न तस्याङ्गगुहाप्रवेजः ॥
अत्रैव सत्त्वात्मनि धीगुहाया मध्याकृताकाश उरप्रकाशः ।
आकाश उच्चै रविवत्प्रकाशते स्वतेजसा विश्वमिदं प्रकाशयन् ॥
प्रकृतिविकृतिभिन्नः शुद्धबोधस्वभावः सदसदिदमशेषं भासयन्तिविशेषः ।
विलसति परमात्मा जाग्रदादिष्ववस्थास्वहमहमिति साक्षात्माक्षिरूपेण बुद्धेः ॥

यत्तदब्रूयमग्राह्यमवर्णमचक्षुः श्रोत्र तदपाणिपादम् ।
नित्यं विभुं सर्वगतं सुसूक्ष्मं तदव्ययं तद्भूतयोनिं परिपश्यन्ति धीराः ॥

अच्छेद्योऽयमदाह्योऽयमक्लेद्योऽशोष्य एव च ।

नित्यः सर्वगतः स्थाणुरचलोऽयं सनातनः ॥

समस्तेषु वस्तुष्वनुप्यूतमेकं समस्तानि वस्तूनि यत्र स्पृशन्ति ।
वियद्वत्सदाशुद्धमच्छस्वरूपं स नित्योपलब्धस्वरूपोऽहमात्मा ॥

❀ कर्म ❀

यावच्छरीरादिषु माययात्मधीस्तावद्विधेयो विधिवाद कर्मणाम् ।
नेतीति वाक्यैर्निखिलं निषिध्य तज् ज्ञात्वा परात्मानमथ त्यजेत्क्रियाः ॥

न कर्मणा न प्रजया धनेन त्यागेनैके प्रमृतत्वमानशुः ॥

न गृह्यते चक्षुषा नापि वाचा नान्यैर्देवैस्तपसा कर्मणा वा ।

ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः ॥

कर्मणा बध्यते जन्तुविद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥

ज्ञानामृतेन तृप्तस्य कृतकृत्यस्य योगिनः ।

नैवास्ति किञ्चित्कर्तव्यमस्ति चेन्न स तत्त्ववित् ॥

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥

कृतं न कति जन्मानि कायेन मनसा गिरा ।

दुःखमायासदं कर्म तदद्याप्युपरम्यताम् ॥

चित्तस्य शुद्धये कर्म न तु वस्तूपलब्धये ।

वस्तुलब्धिविचारेण न किञ्चित्कर्म कोटिभिः ॥

कर्माणि चित्तशुद्धयर्थमैकाग्रप्रायमुपासना ।

मोक्षार्थं ब्रह्मविज्ञानमिति वेदान्तनिश्चयः ॥

वदन्तु शास्त्राणि यजन्तु देवताः कुर्वन्तु कर्माणि भजन्तु देवाः
आत्मैक्यबोधेन विनापि मुक्तिर्न सिद्ध्यति जन्म शतान्तरेऽपि ।

कुरुते गङ्गासागरगमनं व्रतपरिपालनमथवा दानम् ।
 ज्ञानविहीने सर्वमतेन न भवति मुक्तिर्जन्मशतेन ॥
 प्लवा ह्येते भ्रष्टा यज्ञरूपा अष्टादशोक्तमवरं येषु कर्म ।
 एतच्छ्रेयो येषां भिनन्दन्ति मूढा जरामृत्यं ते पुनरेवापि यन्ति ॥

परीक्ष्य लोकान्कर्मचितान् ब्राह्मणो निर्वेदमायान्नास्त्यकृतः कृतेन ।
 तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥
 दृष्टापूतं मन्यमाना वरिष्ठं नान्यच्छ्रेयो वेदयन्ते प्रमूढाः ।
 नाकस्य पृष्ठे ते मुकुतेऽनुभूत्वेमं लोकं हीनतरं वा विशन्ति ॥

बोधोऽज्यसाधनेभ्यो हि साधान्मोक्षैकसाधनम् ।
 पाकस्य वह्निवज्ज्ञानं विना मोक्षो न सिद्ध्यति ॥

अविरोधितया कर्म नाविद्यां विनिवर्तयेत् ।
 विद्याविद्यां निहन्त्येव तेजस्तिमिरसंघवत् ॥
 निराशीर्यंतचित्तात्मा त्यक्तसर्वपरिग्रहः ।
 शारीरं केवलं कर्म कुर्वन्नाप्नोति किल्बिषम् ॥

क्रिया शरीरोद्भवहेतुरादृता प्रियाप्रियौ तौ भवतः सुरागिणः ।
 धर्मेतरौ तत्र पुनः शरीरकं पुनः क्रिया चत्रयदीयंते भवः ॥
 नाज्ञानहानिनं च रागसंशयो भवेत्ततः कर्म सदोपमुद्भवेत् ।
 ततः पुनः संमृतिरप्यवारिता तस्माद्बुधो ज्ञानविचारवान्भवेत् ॥

सा तैत्तिरीयश्रुतिराह सादरं न्यासं प्रशस्ताल्लिलकर्मणां स्फुटम् ।
 एतावदित्याह च वाजिनो श्रुतिर्ज्ञानं विमोक्षाय न कर्म साधनम् ॥

तस्मात्त्यजेत् कार्यमशेषतः मुग्धोविद्याविरोधात् समुच्चयो
 भवेत् आत्मानुसन्धानपरायणः सदा निवृत्तसर्वेन्द्रियवृत्तिगोचरः ।
 निर्विण्णानां ज्ञानयोगः कर्मयोगस्तु कामिनाम् ।
 न निर्विण्णो नातिसक्तो भक्तियोगोऽस्य सिद्धिदः ॥

❀ शास्त्राधीतिः ❀

अविज्ञाते परे तत्त्वे शास्त्राधीतिस्तु निष्फला ।
 विज्ञातेऽपि परे तत्त्वे शास्त्राधीतिस्तु निष्फला ॥
 शब्दजालं महारण्यं चित्त भ्रमणकारकम् ।
 अतः प्रयत्नाज्ज्ञातव्यं तत्त्वज्ञातत्त्वमात्मनः ॥
 नानुध्यायाद्यहूच्छब्दान्वाचो विग्लापनं हि तत् ।
 विहाय शास्त्र जालानि यत्सत्यं तदुपास्यताम् ॥
 पठन्ति चतुरो वेदान्धर्मशास्त्राण्यनेकशः ।
 आत्मानं नैव जानन्ति दर्बी पाकरसं यथा ॥
 श्रुतिस्मृतीतिहासादिसूत्रभाष्यादिसद्गिराम् ।
 ततोऽप्यामात्मनीवाब्धौ विषो विश्रान्तिमद्वये ॥
 वेदैरशेषैरहमेववेद्यो वेदान्तकृद्वेदविदेव चाहम् ।
 न पुण्यपापे मयि नापि नाशो न जन्म देहेन्द्रियबुद्धयश्च ॥

❀ शरीरम् ❀

त्वङ्मांसमेदास्थिपुरीषराशावहंमति मूढजनः करोति ।
 बिलक्षणं वेत्ति विचारणीलो निजस्वरूपं परमार्थभूतम् ॥
 मांसमृक्पूयविष्मूत्रस्नायुमज्जास्थिसंहती ।
 देहे चेत्प्रीतिमान्मूढो भविता नरकेऽपि सा ॥
 भगवन्नस्थिचर्मस्नायुमज्जामांसशुक्रशोणितश्लेष्माश्रुदूषिकादूषिते
 विष्मूत्रवातपित्तसंघाते दुर्गन्धे निःसारेऽस्मिन्शरीरे किं कामोपभोगः ।
 मातापित्रोर्मलोद्भूतं मलमांसमयं वपुः ।
 त्यक्त्वा चाण्डालवद्दूरं ग्रहीभूय कृती भव ॥
 छायेव पुंसः परिदृश्यमानमाभासरूपेण फलानुभूत्या ।
 शरीरमारान्धववन्निरस्तं मुननं संघत इदं महात्मा ॥

देहेन्द्रियादावसति भ्रमोदितां विद्वानहन्तां न जहाति यावत् ।
तावन्न तस्यास्ति विमुक्तिवार्ताप्यस्त्वेव वेदान्तनयान्तदर्शी ॥

शरीरपोषणार्थं सन्य आत्मानं दिदृक्षति ।
ग्राहं दारुधिया धृत्वा नदीं ततुं स गच्छति ॥
नाहं देहो न मे देहो जीवो नाहमहं हि चित् ।
अयमेव हि मे बन्ध आसीद्या जीविते स्पृहा ॥
देहाभिमानपाशेन चिरं बद्धोऽसि पुत्रक ।
बोधोऽहं ज्ञानखड्गेन तन्निष्कृत्य सुखी भव ॥
सशरीरमहो विश्वं परित्यज्य मयाधुना ।
कुतश्चित्कोशलादेव परमात्मा विलोक्यते ॥
यस्याभिमानो मोक्षेऽपि देहेऽपि ममता तथा ।
न स ज्ञानी न वा योगी केवलं दुःखभागसी ॥

प्रारब्धसूत्रप्रथितं शरीरं प्रयातु वा तिष्ठतु गोरिवसूक् न तत्पुनः
पश्यति तत्त्ववेत्तानन्दात्मनि ब्रह्मणि लीनवृत्तिः ।

इदं शरीरं जतन्मण्डजजंरं पतत्यवश्यं हरिनाम दुर्लभम् ।
किमोपधं पृच्छसि मूढं बुभुते निरामयं रामरसायनं पिब ॥

❀ प्रकीर्णकपद्यानि ❀

यो विलंघ्याश्रमान्वर्णानात्मन्येव स्थितः पुमान् ।
प्रतिवर्णाश्रमी योगी अवधूतः स उच्यते ॥
आत्मा वारे दृष्टव्यः श्रोतव्यो मन्तव्यो निदिध्यासितव्यश्च ॥

यस्मिन्धीः पृथिवी चान्तरिक्षमोतं मनः सह प्राणैश्च सर्वैः ।
नमेवैकं जानथ आत्मानमग्न्या वाचो विमुञ्चथ अमृतस्यैव सेतुः ॥
दिग्देजकालाक्षनपेक्ष्यसर्वंगं शीतादिहृन्नित्यमुखं निरञ्जनम् ।
यः स्वात्मतीर्थं भजते विनिर्दिश्यः स सर्ववित्सर्वगतोऽमृतो भवेत् ॥

नियमितमनसामुत्थं स्वमात्मानमात्म-
 न्ययमहमिति साक्षाद्विद्धि बुद्धिप्रसादात् ।
 जनिमरणतरङ्गापारसंसारसिन्धुं
 प्रतर भव कृतार्थो ब्रह्मरूपेण संस्थः ॥
 उपाधिस्थोऽपि तदर्थेन लिप्तो व्योमवन्मुनिः ।
 संदिग्धः सर्वभूतानां वर्णाश्रमविवर्जितः ॥
 अन्धवज्जडवच्चैव मूकवच्च महीं चरेत् ।

स तज्ज्ञो बालोन्मत्तपिणाचवज्जडवृत्त्या लोकमाचरेत् । दृष्टः
 साक्षादिदानीमिह तलु जगतामीश्वरः संविदात्मा विज्ञातः स्थाणुरेको
 गगनवद्भितः सर्वभूतान्तरात्मा । दृष्टं ब्रह्मातिरिक्तं सकलमिदमसद्रूप-
 माभासमात्रं शुद्धं ब्रह्माहमस्मीत्यविरतमधुनात्रैव तिष्ठेदनीहः ॥

एकस्तत्रास्त्यसङ्गस्तदनु तदपरोऽज्ञानसिन्धुं प्रविष्टो विस्मृत्या-
 त्मस्वरूपं स विविधजगदाकारमाभासमैधात् । बुद्ध्ययान्तर्वावदैक्यद्विगृजति
 तमजा सोऽपि तामेवमेकस्तावद्विप्रास्तभेकं कथमपि बहुधा कीर्तयन्ति
 स्ववाग्भिः ॥

एको निष्कम्प आत्मा प्रचलति मनसा धावमानेन तस्मिंस्तिष्ठ-
 त्मग्रेऽथ पश्चाच्च हि तमनुगतं जानते चक्षुराद्याः । यद्वत्पायस्तरङ्गः
 प्रचलति परितो धावमानैस्तदन्तः प्राक् पश्चादस्ति तेषां पवनसमुदितै-
 स्तैः प्रशान्तीयं धावत् ॥

पटोदके विम्बितमकं विम्बमालोक्य मूढो रविरेव मन्यते ।
 तथा चिदाभासमुपाधि संस्थं आन्त्याहमित्येव जडोऽभिमन्यते ॥
 घटं जलं तद्गतमकं विम्बं विहाय सर्वं विनिरोक्ष्यतेऽकं ।
 तटस्थ एतत्त्रितयावृभासकः स्वयंप्रकाशो विदुषा यथा तथा ॥
 देहं धियं तत्प्रतिविम्बमेतं विनृज्य बुद्धौ निहितं गुहायाम् ।
 प्रप्टारमात्मानमखण्डरूपं स्वयं प्रकाशं सशब्दब्रह्मणम् ॥
 नित्यं विभुं सर्वगतं सुसूक्ष्ममन्तर्बहिः शून्यमनन्यमात्मन ।

विज्ञाय सम्यङ् निजरूपमेतत्पुमान्विपाप्मा विरजो विमृत्युः ॥
 विशोक आनन्दधनो विपश्चित् स्वयं कृतश्चित्तं विभेति कश्चित् ।
 नान्योऽस्ति पन्था भवबन्धमुक्तं विना स्वतत्त्वावगमं मुमुक्षोः ॥

देवार्चनस्नानशौचभिक्षादी व्रतंतां वपुः ।

तारं जपतु वाक्छत्पठत्वाभ्याय मस्तकम् ॥

विष्णुं ध्यायतु धीर्यद्वा ब्रह्मानन्दे विलीयताम् ।

साक्ष्यहं किञ्चिदप्यत्र न कुर्वे नैव कारये ॥

हृषंशोकभयक्रोधलोभमोहस्पृहादयः ।

अहङ्कारस्य चैवैते जन्ममृत्युश्च नात्मनः ॥

रागेच्छामुल्लङ्घादि बुद्धौ सत्यां प्रवर्तते ।

सुषुप्ती नास्ति तस्मात् तस्माद्बुद्धेस्तु नात्मनः ॥

सदात्मनि ब्रह्मणि तिष्ठतो मुनेः पूर्णाद्वियानन्दमयात्मना सदा ।

न देशकालाद्युचितप्रतीक्षा त्वद्मांसविट्पिण्डविसर्जनाय ॥

त्यजैव ध्यानं सर्वत्र मा किञ्चिद्दि धारय ।

आत्मा त्वं मुक्त एवासि किं विमृश्य करिष्यसि ॥

श्रद्धस्व तात श्रद्धस्व नात्र मोहं कुरुष्व भोः ।

ज्ञानस्वरूपो भगवानात्मा त्वं प्रकृते परः ॥

मोहं जहि महामृत्युं पुत्रदारगृहादिषु ।

यं त्यक्त्वा मुनयो यान्ति तद्विष्णोः परमं पदम् ॥

कुटुम्बपुत्र दाराश्च वेदाङ्गानि च सर्वशः ।

यज्ञं यज्ञोपवीतं च त्यक्त्वा गूढो यतिश्चरेत् ॥

अज्ञानकलुषं जीवं ज्ञानाम्यासाद्वि निर्मलम् ।

कृत्वा ज्ञानं स्वयं नश्येज्जलं कृतकरेणुवत् ॥

भ्रातर्यदीवं परिदृश्यते जगन्मार्यैव सर्वं परिदृश्य चेत्तदा ।

मद्भावनाभावितशुद्धमानसः सुखी भवानन्दमयो निरामयः ॥

नेतिप्रमाणेन निराकृताधिलो हृदा समास्वादितचिदनामृतः ।

त्यजेदशेषं जगदान्तसद्रसं पीत्वा यथाश्म प्रजहति तत्फलम् ॥

भ्रान्तं देशमनेकदुर्गं विषमं प्राप्तं न किञ्चित्फलम्
त्यक्त्वा जातिकुलाभिमानमुचितं सेवा कृता निष्फला ।

भुक्तं मानविवाजितं परगृहे साशंकया काकवत्
नृप्ते दुर्मति पापकर्मनिरते ताद्यापि सन्नुप्यसि ॥

उत्सातं निधिषंकया क्षितितलं ध्माता गिरेधतिवो निस्तीर्णः
सरितापतिर्नृपतयो यत्नेन सन्तोषिताः । मन्त्राराधनतत्परेण मनसा
नीता श्मशाने निशा प्राप्तः काण्वराटकोऽपि न मया
नृप्तेऽधुनामुच्यते ॥

भोगा न भुक्ता वयमेव भुक्तास्तपो न तप्तं वयमेव तप्ताः ।

कालो न यातो वयमेव यातास्तृष्णा न जीर्णा वयमेव जीर्णाः ।

समाधिनिर्भूतमलस्य चेतसां निवेजितस्यात्मनियत्सुखं भवेत् ।

न शक्यते वर्णयितुं तदा गिरा स्वयं तदन्तः करणेन गृह्यते ॥

एवं वै तमात्मानं विदित्वा ब्राह्मणाः पुत्रैषणायाश्च
लोकैषणायाश्च वित्तैषणायाश्च ससाधनेभ्यो व्युत्थाय
भिक्षाचर्यं चरन्ति । ते देवाः पुत्रैषणायालोकैषणाया वित्ती-
षणाया व्युत्थाय निरागारा निष्परिग्रहा अशिक्षा अयज्ञोपवीता अन्धा
वधिरा बलीबा मूका उन्मत्ता इव परिवर्तमानाः शान्ता दान्ता उपर-
तास्तितिक्षावः प्रणयमेव शून्यमोक्षारं जानन्तस्तत्रैव परिसमाप्ताः ।

यथा देहोऽहं मनुष्योऽहं ब्राह्मणोऽहं शूद्रोऽहमिति दृढनिश्चयस्तथा
नाहं देहो न मनुष्यो न ब्राह्मणो न शूद्रः कित्संगः सन्निदानन्द-
स्वरूपः सर्वान्तर्यामी स्वप्रकाशरूपोहमस्मीत्यपरोक्षज्ञानवाञ्छीवन्मुक्तः ॥

क्षोणीकोणजलांशपालनखलदुर्वाणवर्जितक्षुभ्यत्क्षुद्र नरेन्द्रचाटु-
रचनां धन्या न मया महे । देवं सेवितुमेव निश्चिनुमहे योऽसौ दयानुः
पुरा धानामुष्टिमुचं कुचेलमुनये धत्तेस्म वित्तं शताम् ॥

अय्या जलमिला गृहं गिरिगुहा वस्त्रं तरुणां त्वचः
सारंगाः मुद्गदो ननु क्षितिरुहां वृत्तिः फलैः कोमलैः ।

येषां निर्जरमम्बुपानमुचितं रत्येव विद्यांगवा
मन्ये ते परमेश्वराः शिरसि यैर्बद्धो न सेवाञ्जलिः ॥

पराञ्चिह्नानि व्यतृणत्स्वयम्भूस्तस्मात्परां पश्यति नान्तरात्मन् ।
कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन् ॥

अतः परं ब्रह्म सद्वितीयं विणुद्विज्ञानघनं निरञ्जनम् ।
प्रशान्तमाद्यन्तविहीनमक्रियं निरन्तरानन्दरसस्वरूपम् ॥

निरस्तमायाकृतसर्वभेदं नित्यं परं निष्कलमप्रमेयम् ।
अरूपमव्यक्तमनारव्यमव्ययं ज्योतिः स्वयं किञ्चिदिदं चकास्ति ॥

अस्ति कश्चित्स्वयं नित्यं ग्रहंप्रत्ययलम्बनः ।

अवस्थात्रयसाक्षी सन्पञ्चकोपविलक्षणः ॥

ज्ञाता मनोज्झृतिविक्रियाणां देहेन्द्रियप्राणकृतक्रियाणाम् ।

अयोऽग्निवत्ताननुवर्तमानो न चेष्टते नो विकरोति किञ्चन ॥

न जायते नो प्रियते न घटते न क्षीयते नो विकरोति नित्यः

विलीयमानोऽपि वपुष्यमुत्पिन्न लीयते कुम्भ इवाम्बरः स्वयं स पर्य-
गाच्छुक्रमकायमन्नमस्नायुर ठं शुद्धमपावविद्धम् । कविर्मनीषी परिभूः
स्वयम्भूर्याचातव्यतोऽर्ज्यान् व्यदधाच्छाश्वतीम्यः समाम्यः ॥

अजमपि जनयोगं प्रापदैश्वर्ययोगादगतिं च गतिमत्तां प्रापदेकं ह्यनेकम् ।
विविधविषयधर्मग्राहिमुग्धेक्षणानां प्रणतभयविहन्तु ब्रह्म यत्तत्ततोऽस्मि ॥
ग्रहिमिव जनयोगं सयंदा वज्रयेद्यः कुणपमिव मुनारो त्यक्नुकामो विरागी ।
विषमिव विषयान्यो मन्यमानः समन्ताज्जयति परमहंसो मुक्तिभावं समेति ॥

स्नातं तेन समस्ततीर्थसलिले दत्ता च सर्वावनियंज्ञानां च शत्रुः
सहस्रशतवो देवाश्च सम्पूजिताः । संसाराच्च समुद्धृताः स्वपितर-
स्त्र्यलोक्यपूज्योप्यसौ यस्य ब्रह्मविचारणे क्षणमपि स्पर्धं मनः प्राप्नुयात् ॥

योऽन्तः सुखोऽन्तरारामस्तथान्तर्ज्योतिरेव हि ।

स योगी ब्रह्मनिर्वाणमचिरेणाधिगच्छति ॥

अनादिमायया मुक्तो यदा जीवः प्रबुध्यते ।

अनिद्रमजमस्वप्नमद्वैतं बुध्यते तदा ॥

अजडात्मवदाभान्ति यस्मान्निध्याज्जडा अपि ।

देहेन्द्रियमनःप्राणाः सोऽहमित्यवधारय ॥

लोकवासनया चैव देहवासनया तथा ।

पात्रवासनया ज्ञानं यथावन्नैव जायते ॥

निद्राया लोकवार्तायाः शब्दादेरपि विस्मृतेः ।

यवचिन्तावसरं दत्त्वा चिन्तयात्मानमात्मनि ॥

प्रजानांशुप्रतानैः स्थिरचरनिकरव्यायिभिर्व्याप्य लोकान्भुक्त्वा
भोगास्थविष्टान्पुनरपि धिपणोद्भासितान्कामजन्यान् । पीत्वा सर्वा-
न्विशेषान्स्वपिति मधुर मुद्मायया भोजयन्तो मायासंख्यातुरीयं परम-
मृतमयं ब्रह्म यत्तत्ततोऽस्मि ॥

नानाछिद्र घटोदरस्थितमहादीपप्रभाभास्वरं ज्ञानं यस्य तु चक्षु-
रादिकरण द्वारा वह्निः स्पन्दते । जानामीति तमेव भान्तमनुभात्ये-
तत्समस्तं जगत्तस्मै श्रीगुरुभूतये नम इदं श्रीदक्षिणामूर्तये ॥

ध्रियान्तरासक्तिमपास्य कीटको ध्यायन्त्यथाति ह्यलिभावमृच्छति ।
तथैव योगी परमात्मतत्त्वं ध्यात्वा समायाति तदेकनिष्ठया ॥

त्यजाभिमानं कुलगोत्रनामरूपाश्रमेष्वाद्रं शबाश्रितेषु ।

लिङ्गस्य धर्मानपि कर्तृतादीस्त्यक्त्वा भवाखण्डमुखस्वरूपः ॥

आत्मनो विधिया नास्ति बुद्धिबोधो न जात्वपि ।

जीवः सर्वमलं ज्ञात्वा कर्ता द्रष्टेति मुह्यति ॥

मात्मनः सच्चिदंशश्च ब्रुवोवृत्तिरिति द्वयम् ।

संयोज्य चाविद्येकेन जानामीति प्रवर्तते ॥

त्यज धर्ममधर्मं च उभे सत्यानृते त्यज ।

उभे सत्यानृते त्यक्त्वा येन त्यजसि तत्त्यज ॥

संसारमेव निःसारं दृष्ट्वा सारदिदृक्षया ।

प्रयजन्त्यकृतोद्वाहः पर वैराग्यमाश्रितः ॥

ब्रह्मानन्दनिधिमंहाबलबताहङ्कारधोराहिना

सर्वेष्टयात्मनि रक्ष्यते गुणमयैश्चराडैस्त्रिभिर्मस्तकैः ।

विज्ञानाख्यमहासिना छुतिमता सष्ठिय शीपंश्रयं

निर्मूल्याहिमिमं निधि सुखकरं धीरोऽनुभोक्तुं क्षमः ॥

अहंकर्तव्यंस्मिन्नहमिति मतिं मुञ्च सहसा
विकारात्मन्यात्मप्रतिफलजुषि संस्थितिमुषि ।

यदध्यासात्प्राप्ता अनिमृतिजरादुःखबहुला
प्रतीचञ्चिन्मूर्तेस्तवसुखतनोः संमृतिरियम् ॥

प्रज्ञान योगात्परमात्मनस्तव ह्यनात्मबन्धस्तत एव संमृतिः
तयोर्विवेकोदित बोधवह्निरज्ञानकार्यं प्रदहेत्समूलम् ।

यावन्न पश्येदक्षितं मदात्मकं तावन्मदाराधनतत्परो भवेत् ।

श्रद्धानुरत्युज्जितभक्तिमक्षणो यस्तस्य दृश्योऽहमहनिशं हृदि ॥

निवृत्ता भोगेच्छा पुरुषबहुमानोऽवगलितः

समानाः स्वर्वाताः समदि मुहूदोऽजीवितसमाः ।

जनैर्यंष्टयोत्थानं घनतिमिररुद्धे च नयने

ग्रहो घृष्टः कायस्तदपि मरणापायं चकितः ॥

निष्ठाशनं तदपि नीरसमेकं वारं जप्या च भूः परित्रनो निजदेहमात्रम्
यस्मिन् च जीर्णं गतखण्डमलीनं कथा हा हा तथापि विषया न परित्यजन्ति ॥

पातालमाविशसि यासि नभो विलसंध्य

दिङ्मण्डलं भ्रमसि मानसं चापलेन ।

भ्रान्त्यापि जानु विमलं कथमात्मनीनं

न ब्रह्म संस्मरसि निर्वृतिमेषि येन ॥

अग्रे गीतं सरसकवयः पार्श्वतो दाक्षिणात्याः

पृष्ठे लीला वलयं परिणतिभ्रामरग्राहिणीनाम् ।

यद्यस्त्येवं भवमुत्तरसास्वादने लम्पटत्वं

नो चेच्चेतः प्रविश सहसा निर्विकल्पे समाधौ ॥

व्याघ्रीव तिष्ठति जरा परितर्जयन्ती

रोगाश्च क्षत्रव इव प्रहरन्ति देहम् ।

ग्रामुः परिम्रवन्ति भिन्न घटादिवाभ्यो

लोकस्तथाप्य हितमाचरतीति चित्रम् ॥

मजानम् दाहात्म्यं पतति शलभो तीव्रदहने
 स मीनोऽप्यज्ञानाद्वडिशयुतमश्नाति पिशितम्
 विजानन्तोऽप्येते वयमिह विपज्जालजटिलान्
 न मुञ्चामः कामानहह गहनी मोहमहिमा ॥
 भवस्य यातारः चिरतरमुपित्वापि विषया
 वियोगे को भेदस्त्यजति न जनो यत्स्वयममून् ।
 व्रजन्तः स्वातन्त्र्यावतुलपरितापाय मनसः
 स्वयं त्यजत्वा ह्येते शममुखमनन्तं विदधति ॥
 योगस्य प्रथमं द्वारं वाङ्निरोधोऽपरिग्रहः ।
 निराशा च निरीहा च नित्यमेकान्तसेविता ॥
 यत्लाभाप्रापरं लाभं यद्भूत्वा न पुनर्भवः ।
 यज्ज्ञात्वा न पुनर्ज्ञेयं तद्ब्रह्मैवधारय ॥

रज्ज्वज्ञानाद्भाति रज्जुर्बुधाहिः स्वात्माज्ञानादात्मनो जीव भावः ।
 प्राप्तोक्त्या हि भ्रान्तिनाशे स रज्जुर्जीवो नाहं देशिकोक्त्या शिवोऽहम् ॥
 रज्ज्वज्ञानाद्भुजङ्गस्तदुपरि सहसा भाति मन्दान्धकारे स्वात्मा
 ज्ञानात्तथासी भूशममुखमभूदात्मनो जीवभावः । प्राप्तोक्त्या हि
 भ्रमान्ते स च खलु विदिता रज्जुरेका तथाहं कूटस्थो नैव जीवो
 निजगुरुवचसा साक्षिभूतः शिवोऽहम् ॥

नित्योऽहं निर्विकल्पोऽहं निराकारोऽहमव्ययः ।
 सदा मत्सन्निधानेन चेष्टते सर्वमिन्द्रियम् ॥
 सच्चिदानन्द रूपोऽहं परिपूर्णोऽस्मि सर्वदा ।
 ब्रह्मैवाहं न संसारी मुक्तोऽहमिति भावयेत् ॥

जीवभाव जगद्भावबाधे प्रत्यगभिन्नं ब्रह्मैवाव शिष्यते अश-
 न्दमस्पर्शमरूपमव्ययं तथारसं नित्यमगन्धवच्च यत् । अनाद्यनन्त
 महतः परं ध्रुवं तदेव शिष्यत्यमलं निरामयम् ॥

नाहं मनुष्यो न च देवयक्षो न ब्राह्मण क्षत्रिय वैश्य शूद्राः न
 ब्रह्मचारी न गृही वनस्थो भिक्षुर्न चाहं निजबोधरूपः ।

मनश्चक्षुरादेर्वियुक्तः स्वयं यो मनश्चक्षुरादेर्मनश्चक्षुरादिः ।
 मनश्चक्षुरादेरगम्यः स्वरूपः स नित्योपलब्धिस्वरूपोऽहमात्मा ॥
 भक्तिर्भवे मरणजन्मभयं हृदिस्थं स्नेहो न बन्धुपु न मन्मथजा विकाराः ।
 संसर्गदोषरहिता विजना बनान्ता वैराग्यमस्ति किमतः परमर्थनीयम् ॥

शब्दादयः पञ्चभिरेव पञ्च पञ्चत्वमापुः स्वगुणेन बद्धाः ।

कुरङ्गमातङ्गपतङ्गमृङ्ग मीना नरः पञ्चभिरञ्चितः किम् ॥

य एषु मूढा विपयेषु बद्धा रागोरुपाशेन सुदुर्मेन ।

आयान्ति निर्यान्त्यथ ऊर्ध्वमुच्चैः स्वकर्मद्वतेन जवेन नीताः ॥

अर्थमनर्थं भावय नित्यं नास्ति ततः सुखलेशः सत्यम् ।

पुत्रादपि धनभाजां भीतिः सर्वत्रैषा बिहिता नीतिः ॥

मूढ जहोहि धनागमवृष्ट्यां कुरु सद्युद्धि मनसि वितृष्ट्यां ।

यत्नभते निजकर्मोपात्तं वित्तं तेन विनोदय चित्तम् ॥

अर्थानामर्जने दुःखं तथैव परिपालने ।

नष्टे दुःखं व्यये दुःखं प्रियर्थं क्लेशकारिणम् ॥

पूर्णात्मानात्मभेदात्त्रिविधमिह परं बुद्धप्रवच्छिन्नमन्य-
 त्तत्रैवाभासमात्रं गगनमिव जले त्रिप्रकारं विभाति ।

अम्नोऽवच्छिन्नमस्मिन्प्रतिफलितमतः पाथसोऽन्तर्बहिश्च
 पूर्णावच्छिन्नयोगे प्रजति लयमविद्या स्वकार्यैः सहैव ॥

आत्मा चिद्विस्मृत्तात्मानुभवपरिचितः सर्वदेहादिमन्ता
 सत्येवं मूढबुद्धिर्भजति तनु जनोऽनित्यदेहात्मबुद्धिम् ।

बाह्येऽस्मिन्नायुमज्जापलहधिरयसाचर्मभेदो
 युगन्तविष्णुप्रस्तेऽप्यपूर्णं स्वपरवपुरहो संविदित्वापि भूयः ॥

देहस्त्रीपुत्रमित्रानुचरहयवृषास्तापहेतुयमेत्यं

सर्वे स्वायुनयन्ति प्रथितमलममीमांसमीमांसयेह ।

एते जीवन्ति येन व्यवहृतिपटवो येन सौभाग्यभाज-

स्तं प्राणाधीशमन्तर्गतममृतममुं नैव मीमांसयन्ति ॥

भ्रान्तिं विना त्वसंगस्य सच्चिदानन्दरूपिणः ।
 न घटेतार्थसम्बन्धो नभसो नीलिमादिवत् ॥
 ब्रह्मैवाहमिदं जगच्च सकलं चिन्मात्रविस्तारितं
 ज्ञेयं चैतदविद्यया त्रिगुण्या सर्वं मया कल्पितम् ।
 इत्थं यस्य दृढामतिः सुखतरे नित्ये परे निर्मले
 चाण्डालोऽपि स तु द्विजोऽस्तु गुरुस्त्वेषा मनीषा मम ॥
 जाग्रत्स्वप्नसुषुप्तिषु स्फुटतरा या संविदुज्ज्वलभते
 या ब्रह्मादिपिपीलिकान्ततनुषु प्रोताजगत्साक्षिणी ।
 सैवाहं न च दृश्य वास्त्विति दृढप्रज्ञापि यस्यास्ति चेच्चा-
 ण्डालोऽपि स तु द्विजोऽस्तु गुरुस्त्वेषा मनीषा मम ॥
 दृष्टिः स्थिरा यस्य विनैव दृश्याद्वायुः स्थिरो यस्य विनावरोधात् ।
 चित्तं स्थिरं यस्य विनावलम्बात्स एव योगी स गुरुः स सेव्यः ॥
 यावन्न पश्येदखिलं मदात्मकं तावन्मदाराधनतत्परो भवेत् ।
 श्रद्धालुरत्युजितभक्तिलक्षणो यस्तस्य दृश्याऽहमहर्निशं हृदि ॥
 आत्मा त्वं गिरिजा मतिः सहचराः प्राणाः शरीरं गृहं
 पूजा ते विषयोपभोगरचना निद्रा समाधिस्थितिः ।
 सञ्चारः पदयोः प्रदक्षिणपदं स्तोत्राणि सर्वा गिरो
 यद्यत्कर्म करोमि तत्तदखिलं शम्भो तवाराधनम् ॥
 सखिले सैन्यं यद्वत्साम्यं भजति सर्वतः ।
 तथात्ममनसोरैवयं समाधिरभिधीयते ॥
 अनादिमायया सुप्तो यदा जीवः प्रबुद्धयते ।
 अनिद्रमजमस्वप्नमद्वैतं बुध्यते तदा ॥
 तयोर्विभेदोऽयमुपाधिकल्पितो न वस्तुतः कश्चिदुपाधिरेव ।
 ईशस्य माया महवादिकारणं जीवस्य कार्यं शृणु पञ्चकोपम् ॥
 एतावुपाधी परजीवयोस्तयोः सम्यङ्गिरासे न परो न जीवः ।
 राज्यं नरेन्द्रस्य भट्टस्य शेटकस्तयोरपोहे न भटो न राजा ॥
 प्रारब्धं पुष्यति वपुरिति निश्चित्य निश्चलः ।

धैर्यमालम्ब्य यत्नेन स्वाध्यासापनयं कुरु ॥

बुद्ध्यादिसर्वदृश्यसाक्षिलक्षणं यन्मेस्वरूपं तत्सर्वाधिष्ठानभूतं निर-
स्तसमस्तानर्थरूपं स्वप्रकाशं चिदात्मकं ब्रह्मेत्येवं धीमहि (ध्यायेम) ।

अद्वितीय परमानन्द एव ब्रह्म । तच्चेन्न जीवस्य वास्तवं स्वरूपम् ।
मायया च सर्वत्रयत्वादिविशिष्टं जगदुपादानं निमित्तं चेत्यादिपदपदाः ।

अगमन्मे मनोज्ञं च साम्प्रतं च स्थिरी कृतम् ।

एवं यो वेत्ति धीवृत्तिं तद्ब्रह्मेत्यवधारय ॥

घटद्वष्टा घटादिभ्यः सर्वथा न घटो यथा ।

देहद्वष्टा तथा देहो नाहं मित्यवधारय ॥

न निरोधो न चोत्पत्तिर्न यदो न च साधकः ।

न मुमुक्षुर्न वै मुक्त इत्येता परमार्थता ॥

यस्मिन्सर्वाणि भूतान्यात्मैवाभूद्विजानतः ।

तत्र को मोहः कः शोक एकत्वमनुपश्यतः ॥

एवं वेदान्तवाक्यजन्या अलण्डाकारवृत्त्या अविद्यानिवृत्ती तत्-
कल्पितसकलानर्थनिवृत्ती परमानन्दः सन् कृतकृत्यो भवति ।

स्वमिग्रहं न पृथिवी न जलं न तेजो न स्पर्शनो न गगनो न च तद्गुणा वा ।

नापीन्द्रियाण्यपितु विद्विततो विजिष्टोऽयः केवलोऽस्ति परमः स शिवोऽहमस्मि ॥

यस्य प्रसादादहमेव विष्णुर्मय्येव सर्वं परिकल्पितं च ।

इत्थं विजानामि सदात्मरूपं त्रयोभिपद्यं प्रणतोऽस्मि नित्यम् ॥

नमो नमस्ते गुरवे महारमणे विमुक्तसङ्गस्य सद्बुद्धमाय ।

नित्याद्वयानन्दरसस्वरूपिणे भूम्ने सदापारक्ष्याम्बुधाम्ने ॥

मातर्मेदिनि तात मास्त सखे तेजः सुबन्धो जल

भ्रातर्व्याम निषद एव भवतामेवः प्रणामाञ्जलिः ।

युष्मत्संगयज्ञोपजातमुक्तोद्रेवस्फुरन्निर्मल-

ज्ञानापास्तसमस्तमोहमहिमा लीये परे ब्रह्मणि ॥

॥ हरिः ॐ तत् सत् ॥

अजमपि जनियोगं प्रापदंश्वर्ययोगा-
 दगति च गतिमत्तां प्रापदेकं ह्यनेकम्,
 विविधविषयधर्मग्राहिमुग्धेक्षणानां
 प्रणतभयविहन्तु ब्रह्म यत्तन्नतोऽस्मि ।



जयतु जयतु नित्यं शङ्कराचार्यवर्यो
 जयतु जयतु तस्याद्वैतविद्यानवद्या,
 जयतु जयतु लोके तच्चरित्रं पवित्रं
 जयतु जयतु भक्तिस्तत्पदाब्जे जनानाम् ।
